

داستان تیاری میں باغ کی

۷



اس نظم کی حد ریس کے بعد طلبہ اس قابل ہو جائیں گے کہ:

- کلام / بات کو آغاز / درمیان سے سن کر، نظم کے مرکزی خیال، نکتے یا تصور تک رسائی حاصل کر کے سیاق و سباق کو سمجھ اور موضوع بیان کر سکیں۔
- طویل کلام کو اپنے حافظے سے دیگر مثالوں کے ساتھ ادا کر سکیں۔
- مختلف مصنفین / شعرا کے ادب پارے پڑھ کر اس زمانے کی تاریخ سے واقف ہوتے ہوئے عصری تناظر میں اس کا تجزیہ کر سکیں۔
- مختلف مصنفین / شعرا کی تخلیقات اور ادب پاروں کو پڑھ سکیں اور اس زمانے کی تاریخ سے واقف ہو سکیں اور عصری تناظر میں اس کا تجزیہ اور تبصرہ کر سکیں۔
- مفہوم برقرار رکھتے ہوئے متن میں متبادلات سے واقف ہوتے ہوئے استعمال کر سکیں۔
- متن پڑھ کر خیالات، آراء اور رویوں کا آپس میں تعلق سمجھتے ہوئے اس پر تبصرہ کر سکیں۔
- مختلف اصناف ادب (منثور / منظوم) کی ڈرامائی تشکیل کر سکیں۔

خاص	مئے ارغوانی	منقول و معقول	زربفت	قاز اور قرقرے	چھپیں
الفاظ	صنڈل	دست بستہ	شاخ شبنو	نثرین	زرنگار

ہدایات برائے اساتذہ کرام

- طلبہ کو پابند نظم، آزاد نظم اور نظم معری کے حوالے سے آگاہی دیں۔



مشوی کس طرح کی نظم کو کہتے ہیں اور فکری اور فنی اعتبار سے یہ دوسری نظموں سے کس طرح مختلف ہے؟



کہ تعمیر کو باغ کی دل چلا
ہوا رنگ سے جس کے لالہ کو داغ
لگے جس میں زربفت کے ساہبان
دروں پر کھڑی دست بستہ بہار
کیا پھوٹنا لطف اس میں سا

مئے ارغوانی چلا سا قیا!
دیا شہ نے ترتیب اک خانہ باغ
عمارت کی خوبی، دروں کی وہ شان
چھپیں اور پردے بندھے زرنگار
دیے چار سو آئینے جو لگا

وہ مخمل کا فرش اُس میں ستھرا کہ بس
زمیں پر تھی اِس طور اُس کی جھلک
زمیں کا کروں واں کی کیا میں بیاں
بنی سنگ مرمر سے چوڑے کی نہر
زمرہ کے مانند سبزے کا رنگ
روش کی صفائی پہ بے اختیار
چمن سے بھرا باغ ، گل سے چمن
چنبیلی کہیں اور کہیں موتیا
کھڑے شاخ شبو کے ہر جا نشان
کہیں ارغواں اور کہیں لالہ زار
کہیں جعفری اور گیندا کہیں
عجب چاندنی میں گلوں کی بہار
کہیں زرد نسریں کہیں نسترن
پڑی آبِ بُو، ہر طرف کو بے
گلوں کا لبِ نہر پہ جھومنا
خراماں صبا صحن میں چار سو
کھڑے نہر پر قاز اور قرقرے
صدا قرقوں کی، بطوں کا وہ شور
صبا جو گئی ڈھیریاں کر کے بھول
درختوں نے برگوں کے کھولے ورق
سماں قمریاں دیکھ اُس آن کا
کنیزانِ مہِ رُو کی ہر طرف ریل
کوئی کیسکی اور کوئی گلاب
کوئی سیوتی، اور ہنس مکھ کوئی

بڑھے جس کے آگے نہ پائے ہوس
ستاروں کی جیسے فلک پر چمک
کہ صندل کا اک پارچہ تھا عیاں
گئی چار سو اُس کے پانی کی لہر
روش کا، جواہر ہوا، جس سے سنگ
گل اشرفی نے کیا زرِ نثار
کہیں زمرس و گل، کہیں یاسمن
کہیں رائے تیل اور کہیں موگرا
مدن ہان کی اور ہی آن ہان
جُدی اپنے موسم میں سب کی بہار
سماں شب کو داؤدیوں کا کہیں
ہر اک گل سفیدی سے مہتاب دار
عجب رنگ پر زعفرانی چمن
کریں قمریاں سرو پہ چھپے
اُسی اپنے عالم میں مٹھ چُومنا
دماغوں کو دیتی پھرے گل کی بُو
لیے ساتھ مرغابیوں کے پرے
درختوں پہ بگے، منڈیروں پر مور
پڑے ہر طرف مولسریوں کے پھول
کہ لیں طوطیاں بوستان کا سبق
پڑھیں باپ پنجم گلستان کا
چنبیلی کوئی ، اور کوئی رائے تیل
کوئی مہِ رتن اور کوئی ماہ تاب
کوئی دل لگن ، اور تن سکھ کوئی

پلا جب وہ اس ناز و نعمت کے ساتھ
 ہوئی اُس کے کتب کی شادی عیاں
 معلم، اتالیق، مٹی، ادیب
 کیا قاعدے سے شروع کلام
 معانی و منطق، بیان و ادب
 خبردار، حکمت کے مضمون سے
 لگا بیت و ہندسہ تا نجوم
 لیا ہاتھ جب خامہ مشک بار
 شکستہ لکھا اور تعلیق جب
 گیا نام پر اپنے وہ دل پذیر
 پدر اور مادر کی شفقت کے ساتھ
 ہوا پھر انھیں شادیوں کا سماں
 ہر اک فن کے استاد بیٹھے قریب
 پڑھانے لگے علم اس کو تمام
 پڑھا اُس نے منقول و معقول سب
 غرض جو پڑھا اُس نے، قانون سے
 زمیں آسمان میں پڑی اُس کی دھوم
 لکھا نسخ و ریحان و خط غبار
 رہے دیکھ حیراں اتالیق سب
 ہر اک فن میں سچ سچ ہوا بے نظیر
 (مثنوی: سحر الہیان)

میر حسن (۱۷۳۶ء-۱۷۸۶ء)

نام میر غلام حسن اور حسن ہی مخمس تھا۔ دلی کے محلہ سید واڑہ میں پیدا ہوئے۔ نامور بھو گو شاعر میر ضاحک کے بیٹے، میر خلیق کے والد اور مشہور مرثیہ نگار میر انیس کے دادا تھے۔ تعلیم اپنے والد سے حاصل کی۔ دلی کے اہل نے پر اپنے والد کے ساتھ فیض آباد چلے گئے اور وہاں نواب سالار جنگ کے دربار سے وابستہ ہو گئے۔ بعد ازاں اُن کے بیٹے نواب نوازش علی خاں کی مصاحبت اختیار کر لی۔ جب نواب آصف الدولہ نے اپنا دار الحکومت فیض آباد سے لکھنؤ منتقل کیا تو یہ بھی لکھنؤ آ گئے۔

شعر و شاعری کا تکرار اُن کو دراشت میں ملا تھا۔ انھوں نے غزلیں اور قصائد بھی لکھے ہیں تاہم اُن کی اصل وجہ شہرت مثنوی ”سحر الہیان“ ہے جسے اُردو کی بہترین مثنوی کا درجہ حاصل ہے۔ یہ مثنوی ایک منظوم داستان ہے جس میں شہزادہ بے نظیر اور شہزادی بدر منیر کا قصہ بیان کیا گیا ہے۔ یہ مثنوی واقعہ نگاری، کردار نگاری اور منظر کشی کی کامیاب ترین کوشش کے ساتھ ساتھ اپنے عہد کی معاشرت، تمدن اور رسم و رواج کی بھی عکاسی کرتی ہے۔ اس مثنوی کے بعض شعریا مصرعے ضرب المثل بن چکے ہیں۔ اس مثنوی کا اندازِ بیاں رواں اور بے ساختہ ہے۔ زبان اس قدر صاف اور سادہ ہے کہ ایک طویل عرصہ گزرنے کے باوجود آج بھی تازہ اور دل کش معلوم ہوتی ہے۔



۱۔ درج ذیل میں شامل نصاب مثنوی کے حصے میں سے چند اشعار آغاز اور چند اشعار درمیان سے دیے جا رہے ہیں۔ اک طالب علم ان اشعار کی درست تلفظ کے ساتھ بلند خوانی کرے۔ باقی طلبہ دونوں حصوں کو سن کر، نظم کے مرکزی خیال، نکتے یا تصویر تک رسائی حاصل کر کے سیاق و سباق کو سمجھیں اور موضوع بیان کریں:

(آغاز کے اشعار)

مے آر غوانی پلا ساقیا!	کہ تعمیر کو باغ کی دل چلا
دیا شہ نے ترتیب اک خانہ باغ	ہوا رشک سے جس کے لالہ کو داغ
عمارت کی خوبی، دروں کی وہ شان	لگے جس میں زربفت کے ساہان
چھتیں اور پردے بندھے ڈرکار	دروں پر کھڑی دست بستہ بہار
دیے چار سو آئینے جو لگا	گیا چھوٹا لطف اُس میں سا
وہ محل کا فرش اُس میں سترا کہ بس	بڑھے جس کے آگے نہ پائے ہوس
زمین پر تھی اِس طور اُس کی جھلک	ستاروں کی جیسے فلک پر چمک

(نظم کے درمیان کے اشعار)

چمن سے بھرا باغ، گل سے چمن	کہیں زمرس و گل، کہیں یاسمن
چنبیلی کہیں اور کہیں موتیا	کہیں رائے بیل اور کہیں موگرا
کھڑے شاخ شبو کے ہر جا نشان	مدن بان کی اور ہی آن بان
کہیں ارغواں آور کہیں لالہ زار	جُدی اپنے موسم میں سب کی بہار
کہیں جعفری اور گیندا کہیں	سماں شب کو داؤ دیوں کا کہیں
عجب چاندنی میں گلوں کی بہار	ہر اک گل سفیدی سے مہتاب دار
کہیں زرد نرس کہیں نسرین	عجب رنگ پر زعفرانی چمن

۲۔ مثنوی ایک طویل نظم ہوتی ہے جس میں ایک داستان کو قصہ در قصہ بیان کیا جاتا ہے۔ شامل نصاب نظم پارہ ”داستان تیاری میں باغ کی“ بھی میر حسن کی معروف مثنوی ”سحر البیان“ کا ایک جزو ہے جو بذاتِ خود طویل ہے۔ آپ اسے غور سے پڑھیں اور اسے اپنے حافظے سے دیگر مثالوں کے ساتھ یاد کریں۔

۳۔ میر حسن کا تعلق اُردو کے ”دبستانِ لکھنو“ سے تھا۔ ناگفتہ بہ سیاسی، سماجی اور معاشی حالات کی وجہ سے دیگر تخلیق کاروں کی طرح آپ بھی اپنے خاندان کے ساتھ دلی سے ہجرت کر کے ریاستِ اودھ گئے تھے۔ ریاستِ اودھ اُن دنوں خوش حالی اور قارغِ الہابی کی ایک ایسی تصویر تھا جس میں دولت کی ریل پیل کے باعث، تصنع، دکھاوا اور بناوٹ پورے معاشرے کا مزاج تھا۔ شکوہِ لفظی، زبان و بیان پر روزمرہ محاورات کی چھاپ اور کلام کی دیگر ظاہری خوبیاں ”دبستانِ لکھنو“ پر چھائی ہوئی تھیں۔ اس تناظر میں مذکورہ مثنوی کی زبان و بیان کی اہمیت اجاگر کریں۔

اسی زمانے کے آس پاس ”دبستان دلی“ ہندوستان میں ہندو اسلامی تہذیب کے زوال کا رونا روتا رہا تھا۔ الطاف حسین حالی ”مد و جزیر اسلام“ کے ذریعے مسلمانان ہند کو شکوہ رفتہ کے آئینے میں مستقبل دکھانے کی کوشش میں مصروف تھے۔ میر حسن ہوں یا الطاف حسین حالی دونوں نے اپنے عہد کو اپنی شاعری میں قلم بند کر دیا ہے۔

آپ دونوں شعرا کی تخلیقات اور ادب پاروں کو پڑھ کر اس زمانے کی تاریخ سے واقف ہوتے ہوئے عصری تناظر میں ان کا تجزیہ کرنے کے ساتھ ساتھ تبصرہ بھی کریں۔ جہاں مشکل پیش آئے اپنے استاد محترم / استانی صاحبہ سے رہ نمائی حاصل کریں۔

مقن میں متبادلات سے واقفیت:

ماہرین لسانیات اس بات پر متفق ہیں کہ دنیا کی تمام زبانیں ایک دوسرے سے الفاظ کا لین دین کرتی ہیں۔ قدیم زبانوں سے لے کر جدید زبانوں تک یہ عمل تسلسل کے ساتھ جاری و ساری ہے۔ فی زمانہ سوشل میڈیا کی وجہ سے دنیا ”گلوبل ولیج“ بن چکی ہے۔ دنیا کے مختلف خطوں، تہذیبوں اور ثقافتوں کے مختلف زبانیں بولنے والے ایک دوسرے کے ساتھ باہم منسلک ہو گئے ہیں۔ اس لیے زبانوں کا یہ لین دین نہ صرف زیادہ ہو گیا ہے بلکہ اپنی اثر پذیری کی وجہ سے اس کی رفتار میں بھی اضافہ ہو گیا ہے۔ اگرچہ کسی بھی زبان کے الفاظ کسی دوسری زبان کے متبادل لفظ کے طور پر اپنا مکمل اظہار اور ابلاغ کرنے کی صلاحیت نہیں رکھتے۔

اُردو زبان میں بھی علاقائی زبانوں کے ساتھ ساتھ بین الاقوامی زبانوں کے متعدد الفاظ استعمال ہوئے ہیں۔ اٹھارہویں صدی عیسوی سے پیشتر اردو زبان پر ہندی، سنسکرت، عربی اور فارسی کی چھاپ تھی۔ ہندوستان میں انگریزوں کے غاصبانہ قبضے کے بعد خاص طور پر انگریزی کے متعدد الفاظ اردو میں راہ پانا شروع ہوئے۔ اس مقصد کے حصول کے لیے سرکاری اور نجی سطح پر شعوری کوششیں بھی ہوئیں۔ جو معاملہ سر سید احمد خاں اور اکبر الہ آبادی سے شروع ہوا تھا اُس نے اب تو یہ صورت حال اختیار کر لی ہے کہ انگریزی زبان کے بے شمار الفاظ اپنی اصل کے اعتبار سے ہی اردو میں استعمال ہو رہے ہیں اور حیرت کی بات یہ ہے کہ اردو میں اجنبی یا غیر مانوس بھی نہیں لگتے۔ یہ اردو زبان کے دامن کی وسعت کا منہ بولتا ثبوت ہے۔ اگرچہ انگریزی زبان کے ان الفاظ کا متبادل اردو زبان میں بھی مستعمل ہے۔ مثلاً: ٹیبل، چیئر، پلیٹ، اسکول، روڈ، موٹر وے وغیرہ

۴۔ متبادلات کی تلاش ایک عمدہ اور دل چسپ ذہنی مشق ہے۔ ذیل میں اکبر الہ آبادی کے چند اشعار دیے جا رہے ہیں۔ آپ ان اشعار کے مفہوم کو برقرار رکھیں اور متبادلات سے واقف ہوتے ہوئے ان کا استعمال کریں:

چننی اُس مِس کی ہے کہ یہ جادو ہے
دل ، جوشِ مفاخرت سے بے قابو ہے
ایسی پیاری اور مجھ کو پیارا لکھے
القاب میں دیکھیے تو ”ذیرِ کلو“ ہے

میں ہوا اُن سے رخصت اے اکبر
وصل کے بعد خیمک یو کہ کر

چھوڑ لڑبچہ کو اپنی ہٹری کو بھول جا
شیخ و مسجد سے تعلق ترک کر، اسکول جا
چاردن کی زندگی ہے کوفت کا کیا فائدہ
کر کلر کی، کھا ڈبل روٹی، خوشی سے پھول جا
پانی پینا پڑا ہے پائپ کا
حرف پڑھنا پڑا ہے ٹائپ کا
مل کا آنا ہے، مل کا پانی ہے
آب و دانہ کی حکم رانی ہے

۵۔ اکبر الہ آبادی کے درج بالا اشعار نہ صرف اُن کا کلام ہے بلکہ اُن کی شاعری کا باقاعدہ ایک رویہ ہیں۔ اکبر الہ آبادی کے درج بالا اشعار کے متن کو پڑھ کر خیالات، آراء اور رویوں کا آپس میں تعلق سمجھتے ہوئے اس پر تبصرہ کریں۔



۱۔ استاد محترم/استانی صاحبہ سے رہ نمائی لے کر ”داستان تیاری میں ہادغ کی“ کی ڈرامائی تشکیل کریں۔